

ಹೇಳಿದ್ದಾರೆ. ಅವರಿಗೂ ಕೂಡ ಹೆಚ್ಚು ಸೌಲಭ್ಯಗಳನ್ನು ಕೊಡುತ್ತಿದ್ದೇವೆ. ರೇಷ್ಮೆ ಇಲಾಖೆ ಮುಂತಾದ ಇಲಾಖೆಗಳಲ್ಲಿ ಮಂಥತ್ತಾಗಿ ಸೌಲಭ್ಯಗಳನ್ನು ಕೊಡುತ್ತಿದ್ದೇವೆ. ಇವರಿಗೆ ಕಟ್ಟಡಗಳನ್ನು ಕಟ್ಟುವುದು, ಬಿತ್ತನೆ ಬೀಜ ಕೊಡುವುದು, ಮುಂತಾದ ಕಾಂಪೌನೆಂಟ್ ಕಾರ್ಯಕ್ರಮಗಳಲ್ಲಿ ಹೆಚ್ಚಿನ ರಿಯಾಯಿತಿ ಕೊಡುತ್ತಿದ್ದೇವೆ. ಸರ್ವಸಾಮಾನ್ಯವಾಗಿ ಗಿರಿಜನರ ಸಾಮಾಜಿಕ ಪರಿಸ್ಥಿತಿ ಬಹಳ ಹಿಂದುಳಿದಿದೆ. ಆದ್ದರಿಂದ ಹಿಂಜನರೂ ಹಿಂದುಳಿದಿದ್ದಾರೆ. ಈ ಬಗ್ಗೆ ಇನ್ನೂ ಹೆಚ್ಚಿನ ಅನುಕೂಲ ಮಾಡಿಕೊಡುವುದರ ಬಗ್ಗೆ ಮುಂದೆ ಏನಾದರೂ ಪರಿಶೀಲನೆಗೆ ಬಂದಾಗ ಕೇಂದ್ರಸರ್ಕಾರದ ಅನುಮತಿ ಪಡೆಯಬೇಕಾಗಿರುತ್ತದೆ. ಆಗ ಇದನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಕೆ. ರಾಮಭಟ್.—ಅವರ ಅಸೆಸ್‌ಮೆಂಟ್ ಸರಿಯಲ್ಲ.

ಅಧ್ಯಕ್ಷರು.—ಇದು ಕೇಂದ್ರ ಸರ್ಕಾರದವರು ನಿರ್ಧರಿಸಬೇಕಾದ ಅಂಶವೆಂದು ಹೇಳಿದ್ದಾರೆ.

ಶ್ರೀ ಕೆ. ರಾಮಭಟ್.—ಕೆಲವು ಅಂಶಗಳಲ್ಲಿ ರಾಜ್ಯಸರ್ಕಾರದ ಪಾತ್ರವಿದೆ. ಅವರು ನಾಗರಿಕ ಸಮಾಜದ ವ್ಯವಸ್ಥೆಯಿಂದ ದೂರ ಇದ್ದಾರೆ, ಸಾರಿಗೆ ಸಂಪರ್ಕದಿಂದ ದೂರ ಇದ್ದಾರೆ ಎಂದು ಹೇಳುವುದು ಒಬ್ಬರಾಯನ ಕಾಲದ್ದು. ಹಳೆಯ ಕಥೆ. ಈಗ ಅವರು ನಾಗರಿಕರಾಗಿದ್ದಾರೆ. ಸರ್ಕಾರದ ಸೌಲಭ್ಯಗಳನ್ನು ತೆಗೆದುಕೊಂಡು ಮುಂದುವರಿದಿದ್ದಾರೆ. ಆದುದರಿಂದ ಅದಷ್ಟು ತೀವ್ರವಾಗಿ ಇದರ ಬಗ್ಗೆ ಯೋಚನೆ ಮಾಡುತ್ತೀರಾ ?

ಅಧ್ಯಕ್ಷರು.—ಶಿರಿ ಪರ್ಸೆಂಟ್ ಇರುವುದನ್ನು ಕಡಿಮೆ ಮಾಡಬೇಕು ಎಂದು ಹೇಳುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಈಗ ಸದ್ಯದ ಪರಿಸ್ಥಿತಿ ಹೀಗಿದೆ. ಇನ್ನು ಮುಂದೆ ಹಲವಾರು ವರ್ಷಗಳ ನಂತರ ಅವರು ನಮಗಿಂತಲೂ ಮುಂದುವರಿದರೆ ಏನು ಮಾಡಬೇಕು ಎನ್ನುವುದನ್ನು ನಾವು ಪರಿಶೀಲನೆ ಮಾಡಬೇಕಾಗುತ್ತದೆ.

ಶ್ರೀ ಕೆ. ರಾಮಭಟ್.—ನಾನು ಗಿರಿಜನ ವಿರೋಧಿಯಲ್ಲ. ಗಿರಿಜನಿಗೆ ಎಷ್ಟು ಸೌಲಭ್ಯಗಳನ್ನು ಕೊಡುತ್ತೀರೋ, ಅಷ್ಟೇ ಸೌಲಭ್ಯಗಳನ್ನು ಹಿಂಜನರಿಗೂ ಕೊಡಿ. ತಾವು ಇದನ್ನು ರಾಂಗ್ ಇಂಟರ್‌ಪ್ರಿಟ್ ಮಾಡುವುದು ಸರಿಯಲ್ಲ.

ಅಧ್ಯಕ್ಷರು.—ರಾಂಗ್ ಇಂಟರ್‌ಪ್ರಿಟೇಷನ್ ಆಗಿತ್ತು. ಅದನ್ನು ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡಿದ್ದೇನೆ.

ಶ್ರೀ ಕೆ. ಮಲ್ಲಪ್ಪ.—ಪರಿಶಿಷ್ಟ ಜಾತಿ, ಪರಿಶಿಷ್ಟ ವರ್ಗದವರಿಗೆ ಅವರ ಕಾರ್ಪೊರೇಷನ್ನಿನಿಂದ ಕೊಡತಕ್ಕಂಥ ಸವಲತ್ತನ್ನು ಪರಿಶಿಷ್ಟ ವರ್ಗದವರಿಗೆ ನಿಲ್ಲಿಸಿದ್ದಾರೆ ಎನ್ನತಕ್ಕ ವಿಚಾರ ತಿಳಿದು ಬಂದಿದೆ. ಈ ಬಗ್ಗೆ ಮಾನ್ಯ ಸಚಿವರು ಪರಿಶಿಷ್ಟ ವರ್ಗದವರಿಗೆ ಈ ಸವಲತ್ತು ಕೊಡುವುದಕ್ಕೆ ಏರ್ಪಾಡು ಮಾಡುತ್ತೀರಾ ಎಂದು ಕೇಳುತ್ತೇನೆ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಸದಸ್ಯರು ಯಾವ ನಿರ್ದಿಷ್ಟವಾದ ಪ್ರದೇಶದಲ್ಲಿ ಎಂದೂ ತಿಳಿಸಿದರೆ, ಅದನ್ನು ಪರಿಶೀಲನೆ ಮಾಡುತ್ತೇನೆ.

ಮಲೆನಾಡು ಪ್ರದೇಶದಲ್ಲಿ ಕೆರೆಗಳನ್ನು ದುರಸ್ತಿಗೊಳಿಸುವುದು

೪೧೫ (೯೨೫) ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಶೃಂಗೇರಿ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಮಲೆನಾಡಿನಲ್ಲಿ ೧೦ ಎಕರೆಗಿಂತ ಕಡಿಮೆ ಅಚ್ಚುಕಟ್ಟಿರುವ ಜಮೀನಿಗೆ ಸಂಬಂಧಪಟ್ಟ ಕೆರೆ ದುರಸ್ತಿಗೆ ಸಾಕಷ್ಟು ಹಣ ದೊರೆಯುತ್ತಿಲ್ಲವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ; ಹಾಗಿದ್ದಲ್ಲಿ ಆ ಬಗ್ಗೆ ಸಾಕಷ್ಟು ಹಣ ಒದಗಿಸಲಾಗುವುದೇ ?

ಆ) ಕೆರೆ ಹೊಳಾ ತೆಗೆಯದೆ ದುರಸ್ತಿ ಮಾಡುವುದರಿಂದ ಮಲೆನಾಡಿನಲ್ಲಿ ಉಪಯೋಗವಾಗುವುದಿಲ್ಲವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಅ) ಸಾಕಷ್ಟು ಹಣ ಒದಗಿಸಲಾಗುತ್ತಿದೆ.

ಆ) ಈವರೆವಿಗೆ ಯಾವ ದೂರುಗಳೂ ಬಂದಿಲ್ಲ.

ಶ್ರೀ ಹೆಚ್. ಬಿ. ಗೋವಿಂದೇಗೌಡ.—ಸ್ವಾಮಿ. ಸಾಕಷ್ಟು ಹಣವನ್ನು ಒದಗಿಸಲಾಗುತ್ತಿದೆ ಎಂದು ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ೧೯೬೦ ರಿಂದ ೧೯೬೩ನೇ ಇಸವಿಯವರೆಗೆ ನಾನು ತಾಲ್ಲೂಕ್ ಡೆವಲಪ್‌ಮೆಂಟ್ ಅಧ್ಯಕ್ಷನಾಗಿ. ಸದಸ್ಯನಾಗಿ ಸೇವೆ ಸಲ್ಲಿಸತಕ್ಕ ಅವಕಾಶ ಸಿಕ್ಕಿತು. ಕೊಪ್ಪ, ಸರಸಿಂಹರಾಜಪುರ, ಶೃಂಗೇರಿ ಈ ಪ್ರದೇಶಗಳಲ್ಲಿ ೧೦ ಎಕರೆಗಿಂತಲೂ ಕಡಿಮೆ ಇರತಕ್ಕವರಿಗೆ ಹೆಚ್ಚು ಹಣ ಕೊಟ್ಟಿರತಕ್ಕಂಥ ವಿಚಾರ ನನಗೆ ತಿಳಿದುಬಂದಿಲ್ಲ. ಮಲೆನಾಡು ಪ್ರದೇಶದಲ್ಲಿ ಏಳು ನೂರು, ಎಂಟುನೂರು ಕೆರೆಗಳಿವೆ. ಈ ಕೆರೆಗಳನ್ನು ರಿಪೇರಿ ಮಾಡದೇ ಹೋದರೆ ಮಲೆನಾಡು ಪ್ರದೇಶದಲ್ಲಿ ಹಸಿರು ಕ್ರಾಂತಿ ಹೋಗಿ ಬಣಕ್ರಾಂತಿ ಆಗುತ್ತದೆ. ಆದುದರಿಂದ ಹೆಚ್ಚು ಹಣ ಒದಗಿಸ ಬೇಕು. ಇದುವರೆಗೆ ಯಾವ ದೂರುಗಳೂ ಬಂದಿಲ್ಲವೆಂದು ಹೇಳಿದ್ದೀರಿ. ನಾನು ಪಿ.ಡಬ್ಲ್ಯು.ಡಿ. ಡಿಮಾಂಡ್ ಬಂದಾಗ ಈ ವಿಚಾರವನ್ನು ದೇಳಿದೆ. ಕಳೆದ ವರ್ಷ ಕೂಡ ಪಿ.ಡಬ್ಲ್ಯು.ಡಿ. ಡಿಮಾಂಡ್ ಬಂದಾಗ ಹೂಳು ತೆಗೆಯತಕ್ಕ ವ್ಯವಸ್ಥೆ ಮಾಡಬೇಕೆಂದು ಹೇಳಿದ್ದೆ. ಯಾವ ದೂರು ಬಂದಿಲ್ಲವೆಂದು ಹೇಳುವುದನ್ನು ನಾನು ಅಷ್ಟು ಒಪ್ಪತಕ್ಕ ಸ್ಥಿತಿಯಲ್ಲಿಲ್ಲ. ಇನ್ನು ಮುಂದೆ ೧೦ ಎಕರೆಗಿಂತಲೂ ಕಡಿಮೆ ಇರತಕ್ಕ ಪ್ರದೇಶದಲ್ಲಿ ಹೆಚ್ಚು ಹಣ ಕೊಡತಕ್ಕ ವ್ಯವಸ್ಥೆ ಮಾಡಬೇಕು.

ಶ್ರೀ ಆರ್.ಎನ್. ಲಕ್ಷ್ಮೀಪತಿ.—ಓನೇ ಫೈನಾನ್ಸ್ ಕಮಿಷನ್ ಅಥವಾ ಸಣ್ಣ ಕೆರೆಗಳ ದುರಸ್ತಿಗೆ ಹೆಚ್ಚು ಹಣ ಮೀಸಲಿಡಬೇಕೆಂದು ಆದೇಶ ಕೊಟ್ಟಿದ್ದಾರೆ. ಅದರ ಪ್ರಕಾರ ಇನ್ನು ಮೇಲೆ ಹೆಚ್ಚು ಇಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಪಿ. ತಿಪ್ಪಯ್ಯ.—ಹೊದಸಾರಿ ಇದೇ ಪ್ರಶ್ನೆ ಕೇಳಿದೆ. ಕೆರೆಗಳಲ್ಲಿ ಹೂಳು ತೆಗೆಯ ತಕ್ಕದ್ದು ಲಾಭದಾಯಕವಲ್ಲವೆಂದು ಉತ್ತರ ಬಂದಿತ್ತು. ಲಾಭದಾಯಕವಲ್ಲ ಅಂದರೆ ಕೆರೆಯ ಜಮೀನುಗಳು ಅದರ ಪ್ರಯೋಜನ ಪಡೆಯಬಾರದೆಂಬ ಉದ್ದೇಶದಿಂದ ಹೇಳುತ್ತಾರೋ ಎನ್ನೇ ಗೊತ್ತಿಲ್ಲ. ಈ ಕಾರಣದಿಂದ ಮಲೆನಾಡು ಪ್ರದೇಶ ಬಣಗಿ ಹೋಗುತ್ತಿದೆ. ಹೆಚ್ಚು ಬೆಳೆ ಬೆಳೆಯುವುದಕ್ಕೆ ಅನುಕೂಲವಾಗಬೇಕು ಎಂಬ ಅಂಶವನ್ನು ಗಮನಕ್ಕೆ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಆರ್.ಎನ್. ಲಕ್ಷ್ಮೀಪತಿ.—ಹೂಳು ತೆಗೆಸುವುದು ಒಳಗೆ ದುಬಾರಿಯಾಗುತ್ತದೆಂದು ಅವನ್ನು ಕೈಬಿಟ್ಟಿದೆ. ಅನೇಕ ಹೊಸ ಕೆರೆಗಳನ್ನು ಮಾಡುವಂತಹ ಸ್ಥಳವಿದೆ ಮತ್ತು ಅವಕಾಶ ಇದೆ. ಈ ಕೆಲಸಗಳು ಆದಮೇಲೆ ಹೂಳು ತೆಗೆಯುವುದು ಅನಿವಾರ್ಯವಾದಾಗ ಅವನ್ನು ಮಾಡಲೇ ಬೇಕಾಗುತ್ತದೆ.

ಸಣ್ಣ ನೀರಾವರಿ ಯೋಜನೆ ಮೇರೆಗೆ ಸಾಧಿಸಿದ ಪ್ರಗತಿ

೪೧೬ (೧೯೬೦) ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ೧೯೮೩-೮೪ರಲ್ಲಿ ಸಣ್ಣ ನೀರಾವರಿ ಯೋಜನೆಗೆ ಮಂಜೂರಾತಿ ಮಾಡಿದ ಹಣವಷ್ಟು ?

ಆ) ೧೯೮೩-೮೪ರಲ್ಲಿ ಸಣ್ಣ ನೀರಾವರಿ ಯೋಜನೆಯಲ್ಲಿ ಸಾಧಿಸಿದ ಪ್ರಗತಿ ಎಷ್ಟು ಮತ್ತು ವಿವರಗಳೇನು ?

ಇ) ರಾಜ್ಯದಲ್ಲಿ ಸಣ್ಣ ನೀರಾವರಿ ಯೋಜನೆಗಳ ಬಗ್ಗೆ ಸಮೀಕ್ಷೆ ನಡೆಸಿದೆಯೇ, ಹಾಗಿದ್ದಲ್ಲಿ ಈ ಸಮೀಕ್ಷೆಯ ವಿವರಗಳೇನು ?

ಈ) ರಾಜ್ಯದ ಸಣ್ಣ ನೀರಾವರಿ ಯೋಜನೆಗಳಿಗೆ ಯಾವ್ಯಾವ ಮೂಲಗಳಿಂದ ಸಹಾಯಧನ ಮತ್ತು ಸಾಲದ ಆಧಾರದ ಮೇಲೆ ಹಣ ನೀಡಲಾಗಿದೆ ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—